



மதுராந்தகம் சட்டமன்றத் தொகுதி இடைத்தேர்தல் எதிர்க்கட்சித் தலைவர் உதயநிதி ஸ்டாலின் பிரச்சாரம்!



மதுராந்தகம் சட்டப்பேரவைத் தொகுதி இடைத்தேர்தல் - 2026 தி.மு.க. தலைமையிலான மதச்சார்பற்ற முற்போக்குக் கூட்டணிக் கட்சியின் கழக வேட்பாளரான இ.பரந்தாமன் அவர்களை ஆதரித்து கழக இளைஞர் அணிச் செயலாளர் எதிர்க்கட்சித்தலைவர் உதயநிதி ஸ்டாலின் அவர்களின் தேர்தல் பிரச்சாரச் சுற்றுப்பயணம்

நாள் : 27.09.2026

வ.எண்	நேரம்	இடம்
1.	மாலை 4,00 மணி	மதுராந்தகம் (வேன் பிரச்சாரம்)
2.	மாலை 5,00 மணி	அச்சிறுப்பாக்கம் (வேன் பிரச்சாரம்)
3.	மாலை 6,00 மணி	ஓரத்தி (வேன் பிரச்சாரம்)
4.	மாலை 7,00 மணி	கருங்குழி (வேன் பிரச்சாரம்)
5.	இரவு 8,00 மணி	மாமன்னூர் (வேன் பிரச்சாரம்)
“அண்ணா அறிவாலயம்” சென்னை 18. நாள் : 25.09.2026		தலைமைக் கழகம், தி.மு.க.

திருவேற்காட்டில் காய்ச்சலால் ஒரு வயது குழந்தை பலி!

மக்களின் உயிரைக் காக்க வேண்டிய அரசு இடைத்தேர்தலில் மும்முரம் காட்டிக் கொண்டிருக்கிறது!

கனிமொழி இராஜாத்தி கருணாநிதி எம்.பி. ட்விட்டர் பதிவு!

சென்னை, செப். 26- திரு வேற்காட்டில் காய்ச்சலில் ஒரு வயது குழந்தை உயிரிழந்து இருப்பது மிகுந்த வேதனையளிக்கிறது மக்களின் உயிரைக் காக்க வேண்டிய அரசு இடைத்தேர்தலில் மும்முரம் காட்டிக் கொண்டிருக்கிறது என்று கழக துணைப் பொதுச் செயலாளர் கனி



தமிழ்நாட்டில் பல்வேறு காய்ச்சல் பாதிப்புகள்

குறித்து தொடர்ந்து செய்திகள் வெளியாகிவரும் நிலையில், மக்களின் உயிரைப் பாதுகாக்க வேண்டிய அரசு, தற்போது இடைத்தேர்தலில் மும்முரம் காட்டிக் கொண்டிருக்கிறது. சுகாதாரத் துறை அமைச்சர் தாராபுரத்தில் தீவிர தேர்தல் பிரச்சாரத்தில் ஈடுபட்டுக் கொண்டிருக்கிறார்.

இன்னும் எத்தனை உயிர்கள் பறிபோன பின், தவெக அரசு இதற்குப் பொறுப்பேற்று, மக்களின் உயிரைக் காப்பாற்ற உரிய நடவடிக்கைகளை எடுக்கப் போகிறதா? இவ்வாறு கனிமொழி ராஜாத்தி கருணாநிதி தமது சமூக வலைதளப் பதிவில் குறிப்பிட்டுள்ளார்.

பெண் குழந்தைகளுக்கு பாதுகாப்பு இல்லை – பெற்றோர் வேதனை!

வண்டலூர் அருகே பயங்கரம் - 10ஆம் வகுப்பு மாணவி பாலியல் வன்கொடுமை!

த.வெ.க. அரசு மூடி மறைக்க முயற்சி! பொது மக்கள் சாலை மறியல்!

சென்னை, செப். 26 - வண்டலூர் அருகே கண்டிகை அரசுப் பள்ளியில் 10ஆம் வகுப்பு மாணவி கூட்டு பாலியல் வன்கொடுமையைக் கண்டித்து அரசுப் பள்ளியை முற்றுகையிட்டு பெற்றோர் போராட்டத்தில் ஈடுபட்டதால் பரபரப்பு ஏற்பட்டது. பாலியல் வன்கொடுமை வழக்கை மூடி மறைக்க

காவல்துறை முயற்சிப்பதாக குற்றம் சாட்டியுள்ளனர். செங்கல்பட்டு மாவட்டம், வண்டலூர் அருகே உள்ள கண்டிகையில் அரசு மேல்நிலைப் பள்ளி உள்ளது. இந்த பள்ளியில் ஆயிரத்திற்கும் மேற்பட்ட மாணவ, மாணவிகள் படித்து வருகின்றனர். இந்நிலையில், வழக்கம் போல் நேற்று மாணவ,

துர்க்கிச் சென்று பாலியல் வன்கொடுமை செய்த சம்பவம் அதிர்ச்சியை ஏற்படுத்தியுள்ளது. இந்நிலையில், மாணவி பாலியல் வன்கொடுமை செய்யப்பட்டதைக் கண்டித்து அரசுப் பள்ளியை முற்றுகையிட்டு பெற்றோர் மற்றும் பொதுமக்கள் குற்றம் சாட்டியுள்ளனர்.

னர், தவெக ஆட்சியில் பள்ளி மாணவிகளின் பாதுகாப்பு கேள்விக்குரியாகிவிட்டதாகவும், மாணவி கூட்டு பாலியல் வன்கொடுமை வழக்கை காவல்துறை மூடி மறைக்க முயற்சிப்பதாகவும் பாதிக்கப்பட்ட மாணவியின் பெற்றோர் மற்றும் பொதுமக்கள் குற்றம் சாட்டியுள்ளனர்.

தேர்தல் ஆணையத்தின்

14 நிர்வாக உத்தரவுகளை ரத்து செய்யக் கோரி மனு!

மும்பை உயர் நீதிமன்றத்தில் தாக்கல்!

கோலாப்பூர், செப். 26- தலைமைத் தேர்தல் ஆணையர் ஞானேஷ் குமார் கடந்த 10 மாதங்களில் பிறப்பித்த 14 நிர்வாக உத்தரவுகளை ரத்து செய்யக் கோரி மும்பை உயர் நீதிமன்றத்தில் ரிட் மனு தாக்கல் செய்யப்

பட்டுள்ளது. மகாராஷ்டிரா சேர்ந்த சமூக ஆர்வலர்கள் மும்பை உயர் நீதிமன்றத்தின் கோலாப்பூர் அமர்வில் மனு ஒன்றைத் தாக்கல் செய்துள்ளனர். அதில், தேர்தல் ஆணையம் ஒருமித்த கருத்துக்களின்

அடிப்படையில் முடிவுகளை எடுக்கவில்லை என்பது அம்பலமான நிலையில் கடந்த 10 மாதங்களாக எடுக்கப்பட்ட முடிவுகள் மற்றும் 14 நிர்வாக உத்தரவுகளை ரத்து செய்ய வேண்டும் என கோரப்பட்டுள்ளது. வாக்காளர்களின் பெயர்

களை நீக்கியது, ரகசிய மென்பொருள் பயன்படுத்தியது உள்ளிட்ட விவகாரங்கள் குறித்து ஒய்வுபெற்ற உயர் நீதிமன்ற நீதிபதி தலைமையில் சுதந்திரமான விசாரணைக் குழு அமைக்க வேண்டும் என்றும் படிவம் 6 ல் கொண்டுவரப்பட்ட மாற்றத்தை ரத்து செய்ய வேண்டும் என்றும் அந்த மனுவில் கோரப்பட்டுள்ளது.

இந்த மனு விரைவில் விசாரணைக்கு வரும் என எதிர்பார்க்கப்படுகிறது.

போட்டித் தொடர், Decision pending - நிலுவை முடிவு, Third umpire - மூன்றாம் நடுவர், Compartment exam - துணைத் தேர்வு, Improvement Exam - மேம்படுத்த தேர்வு, Eddy current separator - சுழல் மின்னோட்டப் பிரிப்பான், Septage - கழிவுக்குழிக் கசுடு, Pavithrotsavam - தூய்மைத் திருவிழா, Duplex house - உள்மாடி வீடு, Bardominium - மாளிகைக் கொட்டகை, Pinhole Pupiloplasty centre - கண்மணி துணுதுளை சீரமைப்பு மையம், Optical store - கண்ணணியகம், Minus mark / negative marking - எதிர் மதிப்பெண், Skincare - தோலெழில் காப்பு, Lip balm - உதட்டுக் களிம்பு, Totaliser - மொத்தக் கணிப்பான், Air tight container - காற்றுப் புகாக்கலன், Paneer palak - பாலாடைக் கீரைக் குழம்பு, Stylometry - நடை அளவியல், Straight Drive - நேர்மட்டையடி, Late Cut - தாமத வெட்டடி, Leg Glance - கால்நினைத் தட்டடி, Flick Shot - சுழலடி, Ramp Shot - ஏறுமுகத்தட்டடி, Ramp Scoop - ஏறுமுகத் தூக்கடி, Switch Hit - மாற்றுத் தட்டடி, Stroke ball - அடிவாகுப் பந்து, smart classroom - திறன்மிகு வகுப்பறை, Telescopic rate - படிமுறைக் கட்டணம், Telescopic ladder - மடிநீள் ஏணி ஆகிய 40 சொற்கள் இறுதி செய்யப்பட்டன.

சந்தி சிரிக்கும் சட்டம் – ஒழுங்கு!

செயலற்ற விஜய் ஆட்சியில் கொலை, கொள்ளைகள்!

(24.09.2026)

திருவள்ளூர் மாவட்டம் கொட்டையூர் ஊராட்சி ஒன்றிய நடுநிலைப் பள்ளியில் காலை உணவு சாப்பிட்ட 40 மாணவ, மாணவியருக்கு வாந்தி மயக்கம்.

உடல்நலக்குறைவு ஏற்பட்ட 40 மாணவ, மாணவிகளும் திருவள்ளூர் அரசு மருத்துவக் கல்லூரி மருத்துவமனையில் அனுமதி.

திருவள்ளூர் அரசு மருத்துவக் கல்லூரி மருத்துவமனையில் மாணவ, மாணவிகளின் பெற்றோர் திரண்டதால் பரபரப்பு.

மாணவர்களுக்கு வழங்கப்பட்ட காலை உணவு சாம்பாரில் பல்லி விழுந்ததாக புகார்.

மதுராந்தகம் அருகே மேலகண்டை ஊராட்சி ஒன்றியப் பள்ளியில் காலை உணவு சாப்பிட்ட 11 மாணவர்களுக்கு உடல்நலக்குறைவு ஏற்பட்டு மருத்துவமனையில் அனுமதி.

மாணவர்களுக்கு வழங்கப்பட்ட காலை உணவில் பல்லி இருந்ததாக புகார்.

உடல்நலக்குறைவு ஏற்பட்ட 11 மாணவர்கள் ஆரம்ப சுகாதார நிலையத்தில் அனுமதிக்கப்பட்டு சிகிச்சை.

கடலூர் நெல்லிக்குப்பம் அருகே 2 நாட்களுக்கு முன் காணாமல் போன 2 இளைஞர்கள் சாலை ஓரத்தில் சடலமாக மீட்பு.



நெல்லிக்குப்பம் அருகே உள்ள பி.என்.பாளையம் பகுதியைச் சேர்ந்த 20 வயது சபரிகிரி, அவரது நண்பர் விஷயா ஆகியோர் கடந்த 21ஆம் தேதி முதல் மாயம்

கல்லூரி மாணவர் உள்ளிட்ட 2 பேர் மாயமானது குறித்து புகார் அளித்தும் காவல்துறை நடவடிக்கை எடுக்கவில்லை என உறவினர்கள் குற்றச்சாட்டு.

காவல்துறையின் அலட்சியத்தைக் கண்டித்து உறவினர்கள் சாலை மறியல் போராட்டம்.

போலீசார் உரிய நடவடிக்கை எடுக்காததால் ஆத்திரமடைந்த இருவரது உறவினர்களும் நேற்று காலை சாலை மறியல் போராட்டத்தில் ஈடுபட்டனர்

மாயமான சபரிகிரி, விஷ்வா ஆகியோர் கடலூர் அடுத்த ராமாபுரம் அருகே நெடுஞ்சாலையோரம் உள்ள வாய்க்கால் அருகில் சடலமாகக் கண்டெடுப்பு.

இருவரின் மரணத்திலும் சந்தேகம் இருப்பதாகக் கூறி உறவினர்கள் மற்றும் கிராம மக்கள் நெல்லிக்குப்பம் அருகே மீண்டும் சாலை மறியல் போராட்டத்தில் ஈடுபட்டனர்.

“2 இளைஞர்களும் விபத்தில் சிக்கி உயிரிழந்தார்களா?” அல்லது கொலையா என போலீஸார் விசாரணை நடத்தி வருகின்றனர்.

செங்கல்பட்டு அடுத்த புலிப்பாக்கம் பகுதியில் வெட்டுக் காயங்களுடன் எண் சடலம் மீட்பு.

செங்கல்பட்டு தட்டான்மலை பகுதியைச் சேர்ந்த ரமேஷ் என்பவர் படுகொலை செய்யப்பட்டது விசாரணையில் தகவல்.

செங்கல்பட்டில் கடந்த ஒரு வாரத்தில் அடுத்தடுத்து 3 படுகொலைச் சம்பவங்கள் நிகழ்ந்துள்ளதால் மக்கள் அச்சம்.

த.வெ.க. ஆட்சியில் சந்திசிரிக்கும் சட்டம் ஒழுங்கு - கொலை - கொள்ளை உள்ளிட்ட குற்றச்சம்பவங்கள் அதிகரிப்பு.

திருப்பரங்குன்றம் மலை மீது உள்ள தர்காவிற்கு அரிசி, காய்கறிகள் கொண்டு சென்ற பள்ளிவாசல் நிர்வாகியைத் தடுத்து நிறுத்திய காவல் துறையினர்.

சமைக்கக்கூடிய உணவுப் பொருள்களை எடுத்துச் செல்லக்கூடாது என காவல்துறையினர் தெரிவித்ததால் வாக்குவாதம்.

காவல்துறையினரின் நடவடிக்கைக்கு சிக்கந்தர் அவுலியா தர்கா நிர்வாகம் எதிர்ப்பு.

திருப்பரங்குன்றம் மலை மீது உள்ள சிக்கந்தர் அவுலியா தர்கா சாவியை, மாவட்ட ஆட்சியரைச் சந்தித்து ஒப்படைக்கப் போவதாக தர்கா நிர்வாகம் எச்சரிக்கை.



திருப்பரங்குன்றம் தீபத் தூண் விவகாரத்தில் வாய் திறக்காத விஜய், இந்த விவகாரத்திலாவது வாய் திறப்பாரா?

திருவாரூர் மாவட்ட ஆட்சியர் அலுவலகம் முன்பு டீசல் ஊற்றி தீக்குளிக்க முயன்ற பட்டதாரி சகோதரர்கள்.

விவசாயிகள் குறைதீர் கூட்டத்திற்கு வந்த பொறியியல் பட்டதாரிகளான ராஜராஜன், ஜெயமூர்தி ஆகிய இருவரும் தீக்குளிக்க முயன்றதால் பரபரப்பு.

சொத்தை சிலர் அபகரிக்க முயற்சிப்பதாகவும், அவர்களுக்கு ஆதரவாக காவல்துறையினர் செயல்படுவதாகவும் கூறி தீக்குளிக்க முயன்ற சகோதரர்கள்.

போட்டித் தேர்வுக்குத் தயாராகி வரும் நிலையில், காவல்துறையினர் பல முறை விசாரித்து வருவதால் மன உளைச்சல் ஏற்படுவதாகக் குற்றச்சாட்டு.

சரித்திரப் பதிவேடு குற்றவாளியாக தங்களுது பெயரைச் சேர்க்க இருப்பதாக காவல்துறையினர் மிரட்டுவதாகவும் சகோதரர்கள் குற்றச்சாட்டு.



தேனி வடக்கு மாவட்டச் செயலாளர் தங்கதமிழ் செல்வன் எம்.பி. ஆலோசனையின்படி தாராபுரம் தொகுதியில் குச்சனூர் பேரூராட்சி செயலாளர் திஸ்குமார் கழக வேட்பாளர் ககன்யாவிற்கு ஆதரவாக உதயகூரியின் சின்னத்தில் வாக்கு சேகரித்தார்.